
Shri KumAra Mangala Stotram

श्रीकुमारमङ्गलस्तोत्रम्

Document Information

Text title : Kumara Mangala Stotram

File name : kumAramangalastotram.itx

Category : subrahmanya, mangala

Location : doc_subrahmanya

Transliterated by : Sivakumar Thyagarajan Iyer

Proofread by : Sivakumar Thyagarajan Iyer, PSA Easwaran, Sreenivasa Rao Bhagavatula

Description/comments : From stotrArNavaH 07-05

Latest update : June 8, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

श्रीकुमारमङ्गलस्तोत्रम्



ॐ श्रीगणेशाय नमः ।
अथ श्रीकुमारमङ्गलस्तोत्रम् ।
यज्ञोपवीतीकृतभोगिराजो
गणाधिराजो गजराजवक्रः ।
सुराधिराजार्चितपादपद्मः
सदा कुमाराय शुभं करोतु ॥ १ ॥

विधातुपद्माक्षमहोक्षवाहाः
सरस्वतीश्रीगिरिजासमेताः ।
आयुः श्रियं भूमिमनन्तरूपं
भद्रं कुमाराय शुभं दिशन्तु ॥ २ ॥

मासाश्च पक्षाश्च [दिनानि ताराः]
राशिश्च योगाः करणानि सम्यक्
ग्रहाश्च सर्वेऽदितिजास्समस्थाः
श्रियं कुमाराय शुभं दिशन्तु ॥ ३ ॥

ऋतुर्वसन्तः सुरभिः सुधा च
वायुस्तथा दक्षिणनामधेयः ।
पुष्पाणि शश्वत्सुरभीणि कामः
श्रियं कुमाराय शुभं करोतु ॥ ४ ॥

भानुस्त्रिलोकीतिलकोऽमलात्मा
कर्त्तूरिकालङ्कृतवामभागः ।
पम्पासरश्चैव स सागरश्च
श्रियं कुमाराय शुभं करोतु ॥ ५ ॥

भास्वत्सुधारोचिकिरीटभूषा
कीर्त्या समं शुभ्रसुगात्रशोभा ।

सरस्वती सर्वजनाभिवन्द्या
श्रियं कुमाराय शुभं करोतु ॥ ६ ॥

आनन्दयन्निन्दुकलावतंसो
मुखोत्पलं पर्वतराजपुत्र्याः ।
स्पृसन् सलीलं कुचकुम्भयुग्मं
श्रियं कुमाराय शुभं करोतु ॥ ७ ॥

वृषस्थितः शूलधरः पिनाकी
गिरिन्द्रजालङ्कृतवामभागः ।
समस्तकल्याणकरः श्रितानां
श्रियं कुमाराय शुभं करोतु ॥ ८ ॥

लोकानशेषानवगाहमाना
प्राज्यैः पयोभिः परिवर्धमाना ।
भागीरथी भासुरवीचिमाला
श्रियं कुमाराय शुभं करोतु ॥ ९ ॥

श्रद्धां च मेधां च यशश्च विद्यां
प्रज्ञां च बुद्धिं बलसम्पदौ च
आयुष्यमारोग्यमतीव तेजः
सदा कुमाराय शुभं करोतु ॥ १० ॥
॥ इति श्रीकुमारमङ्गलस्तोत्रं सम्पूर्णम् ॥

Encoded by Sivakumar Thyagarajan Iyer

Proofread by Sivakumar Thyagarajan Iyer, PSA Easwaran

—
Shri KumAra Mangala Stotram
pdf was typeset on February 2, 2024
—

Please send corrections to sanskrit@cheerful.com

